

TNPSC துளிகள்

- ❖ இந்தியக் குத்துச்சண்டை வீரரும், டோக்கியோ ஒலிம்பிக் போட்டியில் வெண்கலப் பதக்கம் வென்றவருமான லவ்லினா போர்கோஹைன் சர்வதேசக் குத்துச்சண்டை சங்கத்தின் தடகளக் குழுத் தலைவராகத் தேர்ந்தெடுக்கப்பட்டார்.
- ❖ ரஸ்கின் பாண்ட் "Listen to Your Heart: The London Adventure" என்ற புதியப் புத்தகத்தினை எழுதியுள்ளார்.

தேசியச் செய்திகள்

மத்திய தொல்லியல் ஆலோசனை வாரியம்



Reconstitution of Central Advisory Board on Archaeology

- ❖ மத்திய தொல்லியல் ஆலோசனை வாரியமானது 7 ஆண்டுகளுக்கு முன்பு உருவாக்கப் பட்டது.
- ❖ சமீபத்தில், இந்த வாரியமானது இந்தியத் தொல்லியல் துறையினால் மீண்டும் அமைக்கப் பட்டது.
- ❖ கலாச்சார அமைச்சரை இதன் தலைவராக்க வேண்டி மீண்டும் இந்த வாரியத்தினை இந்தியத் தொல்லியல் துறை அமைத்தது.
- ❖ இதில் இந்தியத் தொல்லியல் துறை மற்றும் கலாச்சார அமைச்சகத்தின் அதிகாரிகள், மாநில அரசினால் பரிந்துரைக்கப்பட்ட நபர்கள், பாராளுமன்ற உறுப்பினர்கள், அறிவியலாளர்கள், பல்கலைக்கழகப் பிரதிநிதிகள் மற்றும் சிந்துச் சமவெளி வரி வடிவங்கள் பற்றி அறிந்த நிபுணர்கள் ஆகியோர் உறுப்பினர்களாக இடம் பெற்று உள்ளனர்.
- ❖ இந்த வாரியமானது இந்தியத் தொழில்நுட்பத் துறையின் முன்னாள் தலைமை இயக்குநருடன், இந்திய அரசாங்கத்தினால் பரிந்துரைக்கப்படும் 5 நபர்களையும் இந்த வாரியம் உறுப்பினர்களாகக் கொண்டிருக்கும்.
- ❖ இது மூன்று வருடக் காலத்திற்கு அமைக்கப்பட்டுள்ளது.

இருதரப்பு போங்கோசாகர் பயிற்சி

- ❖ இந்தியக் கடற்படை - வங்காளதேசக் கடற்படை ஆகியவற்றிற்கு இடையிலான 3வது


இருதரப்புப் பயிற்சியானது 'போங்கோசாகர்' என அறியப் படுகின்றது.

- ❖ போங்கோசாகர் பயிற்சியானது, இரு கடற்படைகளுக்கு இடையேப் பரந்த அளவிலான கடல்சார் பயிற்சிகள் மற்றும் செயல்பாடுகளை நடத்துவதன் மூலம் அதிக அளவு செயல்பாட்டுத் தன்மை மற்றும் கூட்டுச் செயல்பாட்டுத் திறன்களை மேம்படுத்தச் செய்வதை நோக்கமாகக் கொண்டதாகும்.
- ❖ இந்தியக் கடற்படைக் கப்பல்களான உள்நாட்டிலேயே கட்டமைக்கப்பட்ட வழிகாட்டி ஏவுகணைப் போர்க் கப்பலான கோரா மற்றும் உள்நாட்டிலேயே தயாரிக்கப்பட்ட கடல் ரோந்துக் கப்பலான சுமேதா ஆகியவை இந்தப் பயிற்சியில் பங்கேற்கின்றன.

முதலாவது தேசிய மகளிர் சட்டமன்ற உறுப்பினர்கள் மாநாடு

- ❖ குடியரசுத் தலைவர் அவர்கள் இரண்டு நாட்கள் அளவிலான முதலாவது தேசிய மகளிர் சட்டமன்ற உறுப்பினர்கள் மாநாட்டினைத் திருவனந்தபுரத்தில் தொடங்கி வைக்க உள்ளார்.
- ❖ நாடு முழுவதிலும் இருந்து அதிக எண்ணிக்கையிலான பெண் நாடாளுமன்ற உறுப்பினர்கள் மற்றும் சட்டமன்ற உறுப்பினர்கள் இதில் பங்கேற்பார்கள் என எதிர்பார்க்கப் படுகிறது.
- ❖ இந்தியாவின் 75வது சுதந்திரத் தினத்தைக் கொண்டாடும் சுதந்திரத் திருநாள் அமுதப் பெருவிழா நிகழ்வின் (ஆசாதி கா அம்ரித் மஹோத்சவ்) கீழ் திட்டமிடப்பட்ட நாடு தழுவிய கொண்டாட்டங்களின் ஒரு பகுதியாக, இத்தகைய முதல் நிகழ்வானது கேரள மாநிலச் சட்டமன்றத்தினால் ஏற்பாடு செய்யப்பட்டது.

ஸ்வச் சர்வேக்ஷன் 2023



- ❖ மத்திய அரசானது, ஸ்வச் பாரத் திட்டம் - நகர்ப்புறம் 2.0 என்ற திட்டத்தின் கீழ் 8வது ஸ்வச் சர்வேக்ஷன் திட்டத்தினை அறிமுகப்படுத்தியுள்ளது.
- ❖ இது 'கழிவிலிருந்து வளத்தினை உருவாக்குதல்' என்ற கருத்துருவினை அதன் இயக்கத்

தத்துவமாகக் கொண்டு வடிவமைக்கப்பட்டுள்ளது.

- ❖ இந்தக் கணக்கெடுப்பானது 3 R - குறைத்தல், மறுசுழற்சி மற்றும் மறுபயன்பாடு என்ற கொள்கைக்கு முன்னுரிமை அளிக்கும்.

தேசியச் சாதனை ஆய்வு அறிக்கை

- ❖ 2021 ஆம் ஆண்டிற்கான தேசியச் சாதனை ஆய்வு அறிக்கையானது கல்வித் துறை அமைச்சகத்தின் பள்ளிக் கல்வி மற்றும் எழுத்தறிவுத் துறையினால் வெளியிடப் பட்டு உள்ளது.
- ❖ இது மூன்று வருட சுழற்சிக் காலத்திற்கு 3, 5, 8 மற்றும் 10 ஆம் வகுப்புகளில் பயிலும் குழந்தைகளின் கற்றல் திறன்களின் விரிவான மதிப்பீட்டு ஆய்வினை நடத்துவதன் மூலம் நாட்டில் பள்ளிக் கல்வி முறையின் நிலையை மதிப்பிடுகிறது.
- ❖ பள்ளிக் கல்வி முறையின் ஒட்டு மொத்த மதிப்பீட்டை இந்த அறிக்கை குறிப்பிடுகிறது.
- ❖ இதற்கு முன்னதாக 2017 ஆம் ஆண்டில் தேசியச் சாதனை ஆய்வு நடத்தப்பட்டது.



கூடுதல் உர மானியம்

- ❖ உரங்களின் விலை உயர்விலிருந்து விவசாயிகளைக் காப்பதற்காக வேண்டி அரசு ரூ.1.10 லட்சம் கோடி மதிப்பில் கூடுதல் உர மானியத்தினை வழங்க உள்ளது.
- ❖ சமீபத்திய இந்த அறிவிப்பின் மூலம், அரசின் மொத்த உர மானியமானது நடப்பு நிதி ஆண்டில் (2022-23) 2.15 லட்சம் கோடி என்ற மதிப்பினை எட்டும்.
- ❖ 2022-23 ஆம் ஆண்டு நிதிநிலை அறிக்கையில் ரூ.1.05 லட்சம் கோடி மதிப்பிலான உர மானியமானது அறிவிக்கப்பட்டது.

இந்தியாவின் முதல் ஒலிம்பிக் மதிப்புசார் கல்வி

- ❖ சர்வதேச ஒலிம்பிக் குழுவின் ஒலிம்பிக் மதிப்புசார் கல்வித் திட்டமானது ஒடிசாவில் தொடங்கப்பட்டது.
- ❖ ஒலிம்பிக் மதிப்புசார் கல்வி என்பது ஒலிம்பிக் விழுமியங்களான தகைசால்தன்மை, மரியாதை மற்றும் நட்பு ஆகியவை பற்றி இளைஞர்களுக்கு அறிமுகப்படுத்துவதை

நோக்கமாகக் கொண்ட ஒரு நடைமுறை ஆகும்.

- ❖ இது முதலில் மதிப்புகள் அடிப்படையிலான ஒரு பாடத் திட்டமாக ரூர்கேலா மற்றும் புவனேஸ்வரில் உள்ள 90 பள்ளிகளில், சுமார் 32,000 குழந்தைகளுக்குச் சேவையை வழங்கும் வகையில் அமல்படுத்தப்படும்.



OLYMPIC VALUES EDUCATION PROGRAMME

சர்வதேசச் செய்திகள்

3வது உலக இயற்கைப் பொருள்கள் பொருட்காட்சி



- ❖ 3வது உலக இயற்கைப் பொருள்கள் கண்காட்சியானது (2022) புது டெல்லியில் உள்ள பூசா என்றழைக்கப்படும் இந்திய வேளாண் ஆராய்ச்சி நிறுவனத்தில் நடைபெற்றது.
- ❖ இது உலக அளவிலான மாநாட்டை நடத்துவதன் மூலம் இயற்கை முறை விவசாய உற்பத்தியாளர்கள், தொகுப்பாளர்கள், செயலிகள், மதிப்புச் சங்கிலித் தளத்தின் ஒருங்கிணைப்பாளர்கள் மற்றும் தொழில் பங்குதாரர்களுக்கான ஒரு தளத்தை வழங்குகிறது.
- ❖ இந்தப் பொருட்காட்சியின் கருத்துரு, "மனிதகுலத்திற்கான இலாபகரம்" என்பதாகும்.

ஆப்கானிஸ்தான் தொடர்பான 4வது பிராந்தியப் பாதுகாப்புப் பேச்சுவார்த்தை


- ❖ தஜிகிஸ்தானின் துஷான்பே நகரில் ஆப்கானிஸ்தான் குறித்த இரண்டு நாட்கள் அளவிலான பாதுகாப்புப் பேச்சுவார்த்தையானது நடைபெற்றது
- ❖ இந்தியா, தஜிகிஸ்தான், ரஷ்யா, கஜகஸ்தான், உஸ்பெகிஸ்தான், ஈரான், கிர்கிஸ்தான்

மற்றும் சீனா ஆகிய நாடுகள் இந்தப் பேச்சுவார்த்தையில் பங்கேற்றன.

- ❖ இந்தச் சந்திப்பானது, 2021 ஆம் ஆண்டு நவம்பர் மாதத்தில் புது தில்லியில் நடைபெற்ற ஆப்கானிஸ்தான் தொடர்பான 3வது பிராந்தியப் பாதுகாப்புப் பேச்சுவார்த்தையின் தொடர்ச்சியாகும்.



ஐரோப்பாவில் சாதனை அளவில் அணைகள் அகற்றல்



- ❖ 2021 ஆம் ஆண்டு அணை அகற்றல் முன்னேற்ற அறிக்கையின் படி, 17 ஐரோப்பிய நாடுகளில் உள்ள ஆறுகளில் இருந்து சுமார் 239 அணைகள் அகற்றப்பட்டன.
- ❖ இது முந்தைய ஆண்டை விட 137% அதிகமாகும்.
- ❖ இதுவரையில் 4,984 அணைகள் அகற்றப்பட்டுள்ளன.



- ❖ 2021 ஆம் ஆண்டில், ஸ்பெயின் தனது நாட்டில் உள்ள ஆறுகள் மீது கட்டப்பட்டிருந்த அதிக எண்ணிக்கையிலான அணைகளை அகற்றியது (108).
- ❖ போர்ச்சுகல், மாண்டினீக்ரோ மற்றும் ஸ்லோவாக்கியா போன்ற நாடுகள் முதன் முறையாக ஆற்றில் அமைக்கப்பட்டிருந்த அணைகளை அகற்றின.

உலக வர்த்தக அமைப்புக் குழுவின் புதிய தலைவர்

- ❖ இந்தியாவின் அன்வர் ஹுசைன் ஷேக், வர்த்தகத்திற்கான தொழில்நுட்பத் தடைகள் குறித்த உலக வர்த்தக அமைப்பின் குழுவின் தலைவராக நியமிக்கப்பட்டுள்ளார்.
- ❖ மெக்சிகோவைச் சேர்ந்த எலிசா மரியா ஓல்மெடா டி அலெஜான்ட்ரோ என்பவரை அடுத்து ஷேக் இந்தப் பொறுப்பினை ஏற்க உள்ளார்.
- ❖ உலக வர்த்தக அமைப்பு என்பது 164 உறுப்பினர்களைக் கொண்ட ஒரு பலதர்ப்பு அமைப்பாகும்.
- ❖ இது உலகளாவிய ஏற்றுமதி மற்றும் இறக்குமதிக்கான விதிகளை உருவாக்கச் செய்வதோடு வர்த்தகம் தொடர்பானப் பிரச்சினைகளில் நாடுகளுக்கு இடையே எழும் சர்ச்சைகளையும் தீர்க்கச் செய்கிறது.
- ❖ இந்தியா 1995 ஆம் ஆண்டு முதல் இந்த அமைப்பின் அடிப்படை உறுப்பினராக விளங்குகிறது.



பொருளாதாரச் செய்திகள்

ஹிந்துஸ்தான் ஜிங்க் நிறுவனத்தின் பங்குகள் விற்பனை

THE STORY SO FAR

2002:

- Atal Bihari Vajpayee-led NDA govt decides to divest majority shareholding in Hindustan Zinc
- Vedanta's Sterlite Industries acquires 26%; additional 20% purchased through open offer

2003: Anil Agarwal-led group further buys 19% stake in HZL

2009: Sterlite exercises call option, which was contested by Centre; Vedanta invokes arbitration to claim settlement

2022: Vedanta withdraws arbitration

- ❖ ஹிந்துஸ்தான் ஜிங்க் லிமிடெட் (HZL) நிறுவனத்தில் அரசு கொண்டிருந்தப் பங்குகளில் மீதமுள்ள 29.5% பங்குகளை விற்பதற்குப் பொருளாதார விவகாரங்கள் மீதான மத்திய அமைச்சரவைக் குழு ஒப்புதல் அளித்துள்ளது.
- ❖ ஹிந்துஸ்தான் ஜிங்க் லிமிடெட் நிறுவனத்தில் வேதாந்தா குழுமத்தின் பங்கு 64.92% ஆகும்.
- ❖ ஐடிசி குழுமத்தில் உள்ள அதன் 7.91% பங்குகளை விற்கவும் அரசுத் திட்டமிட்டுள்ளது.
- ❖ 2023 ஆம் நிதி ஆண்டிற்கான அரசின் முதலீட்டு விலக்கிற்கான இலக்கு 65,000 கோடி ரூபாயாக நிர்ணயிக்கப்பட்டுள்ளது.

சுற்றுச்சூழல் செய்திகள்

செலா மக்காக் குரங்கு



- ❖ அருணாச்சல பிரதேசத்தில் இருந்து கண்டறியப்பட்ட உலகின் ஒரு பழைய குரங்கு இனத்தினைச் சேர்ந்த ஒரு புதிய இனத்திற்கு அருணாச்சலப் பிரதேசத்தின் சேலா கணவாயின் நினைவாகப் பெயரிடப்பட்டது.
- ❖ சேலா கணவாய் ஆனது கடல் மட்டத்திலிருந்து 13,700 அடி உயரத்தில் உள்ள ஒரு உத்தி சார்ந்த முக்கியத்துவம் கொண்ட மலைப்பாதையாகும்.
- ❖ இந்தப் புதிய இனத்திற்கு செலா மக்காக் என்று பெயரிடப்பட்டுள்ளது.
- ❖ இந்த இரண்டு இனங்களையும் வேறுபடுத்துவதற்கு சில தனித்துவமான உருவியல் பண்புகள் உள்ளன.
- ❖ செலா மக்காக் இனம் வெளிர் முகத்தையும் பழுப்பு நிற மேல்தோலினையும் கொண்டு இருக்கும்.
- ❖ அருணாச்சல மக்காக் இனம் கருமையான முகத்தையும் அடர்பழுப்பு நிற மேல் தோலினையும் கொண்டிருக்கும்.

பிரபலமானவர்கள், விருதுகள் மற்றும் நிகழ்வுகள்

வாஸ்விக் தொழில்துறை ஆராய்ச்சி விருது 2020

- ❖ இந்திய வேளாண் ஆராய்ச்சிச் சபையின் மத்தியக் கடல் மீன்வள ஆராய்ச்சி நிறுவனத்தின் இயக்குனர் A . கோபாலகிருஷ்ணன் 2020 ஆம் ஆண்டிற்கான வாஸ்விக் தொழில்துறை ஆராய்ச்சி விருதினை வென்றுள்ளார்.
- ❖ மீன் இனங்களின் மரபியல் தொடர்பான ஆராய்ச்சிப் பணிகளில் அவர் ஆற்றிய குறிப்பிடத் தக்கப் பங்களிப்பிற்காக இந்த விருதானது வழங்கப்பட்டுள்ளது.
- ❖ இது வணிக ரீதியாக முக்கியத்துவம் வாய்ந்த மற்றும் அழிந்து வரும் பல உயிரினங்களைப் பாதுகாப்பது தொடர்பான மீன் இனங்களின் மரபியல் குறித்த ஒரு ஆராய்ச்சியாகும்.



முக்கிய தினங்கள்

உலகப் புகையிலை எதிர்ப்புத் தினம் - மே 31



- ❖ இது புகையிலையை உட்கொள்வதால் ஏற்படும் பாதிப்புகள் குறித்து விழிப்புணர்வு ஏற்படுத்துவதை நோக்கமாகக் கொண்டுள்ளது.
- ❖ இந்த ஆண்டு, உலகப் புகையிலை எதிர்ப்புத் தினத்தின் கருத்துருவானது "புகையிலை: நமது சுற்றுச்சூழலுக்கு ஓர் அச்சுறுத்தல்" என்பதாகும்.
- ❖ உலக சுகாதார அமைப்பின் உறுப்பினர் நாடுகள், 1987 ஆம் ஆண்டு மே 31 ஆம் தேதி அன்று உலகப் புகையிலை எதிர்ப்புத் தினத்தைக் கடைபிடிக்க ஒப்புக் கொண்டன.



**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC THERVU PETTAGAM
Information is a Blessing
A Shankar IAS Academy Initiative

